

കായംകുളം നിയോജകമണ്ഡലത്തിൽ പൊതുമരാമത്ത് കെട്ടിട വിഭാഗം മുഖേന 2016-നശേഷം നാളിതുവരെ ഭരണാനുമതി ലഭിച്ച പ്രവൃത്തികളുടെ സാങ്കേതികാനുമതി, കരാർ ഏറ്റെടുത്ത തീയതി എന്നിവയും നിലവിലുള്ള പ്രവൃത്തികളുടെ പുരോഗതിയും അനുബന്ധമായി ചേർക്കുന്നു*.

കൊല്ലം നിയോജകമണ്ഡലത്തിലെ ദേശീയപാത വികസനം

15(625) ശ്രീ. എം. മുഹേഷ്: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

കൊല്ലം നിയോജകമണ്ഡലപരിധിയിൽ പൊതുമരാമത്ത് വകുപ്പ് ദേശീയപാത വിഭാഗം മുഖേന നടപ്പാക്കുന്നതും 2019-20 മുതൽ 2020-21 വരെ ഭരണാനുമതി ലഭിച്ചതും നിർവ്വഹണം പുരോഗമിക്കുന്നതുമായ വിവിധ പ്രവൃത്തികൾ ഏതെല്ലാമാണ്; അവയുടെ ഇപ്പോഴത്തെ സ്ഥിതി എന്താണെന്ന വിവരം ലഭ്യമാക്കുമോ?

കൊല്ലം നിയോജകമണ്ഡലത്തിൽ പൊതുമരാമത്ത് വകുപ്പ് ദേശീയപാത വിഭാഗത്തിന്റെ കീഴിൽ 2019-20 മുതൽ 2020-21 വരെ ഭരണാനുമതി ലഭിച്ച പ്രവൃത്തികളുടെ വിശദാംശങ്ങൾ അനുബന്ധമായി ചേർക്കുന്നു.*

ആലത്തൂർ നിയോജകമണ്ഡലത്തിലെ വികസന പ്രവർത്തനങ്ങൾ

16(626) ശ്രീ. കെ. ഡി. പ്രസേനൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലയളവിൽ ആലത്തൂർ നിയോജകമണ്ഡലത്തിൽ പൊതുമരാമത്ത് വകുപ്പ് മുഖേന നടപ്പാക്കിയ വികസന പ്രവർത്തനങ്ങൾ എന്തെല്ലാമാണെന്ന് അറിയിക്കാമോ;

&

(ബി) ഇതിൽ ഓരോ പ്രവൃത്തിക്കും അനുവദിച്ച തുകയും പ്രസ്തുത പ്രവൃത്തികളുടെ നിലവിലെ സ്ഥിതിയും വ്യക്തമാക്കാമോ?

(എ&ബി) കഴിഞ്ഞ സർക്കാരിന്റെ കാലയളവിൽ ആലത്തൂർ നിയോജകമണ്ഡലത്തിൽ പൊതുമരാമത്ത് കെട്ടിട വിഭാഗം മുഖേന കഴൽമന്ദം ഐ.ടി.ഐ.-യുടെ ഓഡിറ്റോറിയം നിർമ്മാണം (28 ലക്ഷം രൂപ), ആലത്തൂർ സ്റ്റേറ്റ് ടാക്സ് ഓഫീസിന്റെ അറ്റകുറ്റപ്പണികൾ (10.5 ലക്ഷം രൂപ), കഴൽമന്ദം സബ്ഷെറിയുടെ അറ്റകുറ്റപ്പണികൾ (6.62 ലക്ഷം രൂപ), ആലത്തൂർ പൊതുമരാമത്ത് വകുപ്പ് റെസ്റ്റൗറസിലെ മുറികൾ

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

വി.ഐ.പി. & PWD റൂമുകളായി നവീകരിക്കൽ (10 ലക്ഷം രൂപ), ആലത്തൂർ താലൂക്ക് സപ്ലൈ ഓഫീസിന്റെ നവീകരണം (8.73 ലക്ഷം രൂപ), ആലത്തൂർ പ്രീമെട്രിക് ഫോസ്ഫേറ്റിന്റെ അറ്റകുറ്റപ്പണികൾ (10.5 ലക്ഷം രൂപ) എന്നീ പ്രവൃത്തികൾ പൂർത്തീകരിച്ചു. ദേശീയപാത വിഭാഗത്തിനകീഴിൽ കേന്ദ്ര റോഡ് ഗതാഗത ഹൈവേ മന്ത്രാലയത്തിൽനിന്നും 2016-17 സാമ്പത്തിക വർഷത്തെ CRF സ്കീമിൽ ഉൾപ്പെടുത്തി 10 കോടി രൂപയുടെ ഭരണാനുമതി ലഭിച്ച കഴൽമനം - കൊടുവായൂർ റോഡിന്റെ പുനരുദ്ധാരണ പ്രവൃത്തി പൂർത്തീകരിച്ചു.

പാലങ്ങൾ വിഭാഗത്തിനകീഴിൽ:

1. ചുള്ളിമട പാലം നിർമ്മാണം - 9.78 കോടി രൂപ. സബ് സ്കൂൾ പ്രവൃത്തികൾ പുരോഗമിച്ചുവരുന്നു.
2. പനയിഞ്ചിറ പാലം - 25 ലക്ഷം രൂപ. അറ്റകുറ്റപ്പണികൾ പൂർത്തീകരിച്ചിട്ടുണ്ട്.
3. കൂളിയാട്ടുകടവ് പാലം - 15 ലക്ഷം രൂപ. അറ്റകുറ്റപ്പണികൾ പുരോഗമിച്ചുവരുന്നു.
4. വിവിധ പാലങ്ങളുടെ അറ്റകുറ്റപ്പണികൾ - 14 ലക്ഷം രൂപ. പ്രവൃത്തികൾ പൂർത്തിയായി.
5. പുനപ്പാടം (മമ്പാട്) കോസ്-വേ - 660 ലക്ഷം രൂപയ്ക്ക് സാങ്കേതികാനുമതി ലഭിച്ചിട്ടുണ്ട്. ടെണ്ടർ നടപടി പുരോഗമിച്ചുവരുന്നു.

കിഫ്ബി വിഭാഗത്തിനകീഴിൽ കണ്ണാടി-പന്നിക്കോട് റോഡിന് 10 കോടി രൂപയ്ക്ക് തത്വത്തിൽ ഭരണാനുമതിയും 24.09 കോടി രൂപയുടെ സാമ്പത്തികാനുമതിയും ലഭിച്ചിട്ടുണ്ട്. പ്രസ്തുത പ്രവൃത്തിയുടെ സ്ഥലമെടുപ്പുമായി ബന്ധപ്പെട്ട് നിലവിലെ റോഡിന്റെ അതിർത്തി നിർണ്ണയിക്കുന്നതിനുള്ള നടപടിയും സാങ്കേതികാനുമതിക്കായുള്ള എസ്റ്റിമേറ്റ് തയ്യാറാക്കുന്ന നടപടിയും പുരോഗമിക്കുന്നു. പരക്കണം പാലത്തിന്റെയും അപ്രോച്ച് റോഡിന്റെയും നിർമ്മാണത്തിന് 15 കോടി രൂപയ്ക്കും കൊല്ലംകോട് - വടക്കാഞ്ചേരി മലയോര ഹൈവേ പദ്ധതിക്ക് 3500 കോടി രൂപയ്ക്കും തത്വത്തിൽ ഭരണാനുമതി ലഭിച്ചു. സാമ്പത്തികാനുമതി ലഭിക്കുന്നതിനായി കിഫ്ബിയിൽ DPR സമർപ്പിച്ചിട്ടുണ്ട്. തുടർന്ന് കിഫ്ബിയിൽനിന്നും ടെക്നിക്കൽ അപ്രൈസൽ റിപ്പോർട്ടിന് മറുപടി ലഭ്യമാക്കുന്നതിനായുള്ള നടപടികൾ പുരോഗമിക്കുന്നു. നിരത്ത് വിഭാഗങ്ങൾക്ക് കീഴിലുള്ള പ്രവൃത്തികളുടെ വിശദാംശങ്ങൾ അനുബന്ധമായി ചേർക്കുന്നു*.

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.